

32006D0849

L 330/28

IL-ĠURNAL UFFIĊJALI TA' L-UNJONI EWROPEA

28.11.2006

DEĊIZJONI TAL-KUNSILL**ta' l-20 ta' Novembru 2006****li temenda u testendi d-Deciżjoni 2001/923/KE li tistabbilixxi programm ta' skambju, assistenza u tahrig għall-protezzjoni tal-euro mill-iffalsifikar (il-programm "Pericles")**

(2006/849/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari t-tielet sentenza ta' l-Artikolu 123(4) tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew,

Wara li kkunsidra l-opinjoni tal-Bank Ċentrali Ewropew ⁽¹⁾,

Billi:

- (1) L-Artikolu 13(a) tad-Deciżjoni tal-Kunsill 2001/923/KE ⁽²⁾ tippredvi li sat-30 ta' Ġunju 2005 l-Kummissjoni kella tibghat rapport lill-Parlament Ewropew u lill-Kunsill, li jkun indipendenti mill-amministratur tal-programm, li jevalwa r-relevanza, l-effiċjenza u l-effikaċja tal-programm u komunikazzjoni dwar jekk dan il-programm għandux jikkompla u jkun adattat, flimkien ma' proposta xierqa.
- (2) Ir-rapport ta' evalwazzjoni previst fl-Artikolu 13 ta' dik id-Deciżjoni hareġ fit-30 ta' Novembru 2004. Dan ikkonkluda li l-programm lahaq l-oġġetti tiegħu u rrakkomanda t-tkomplija tiegħu.
- (3) L-ammont finanzjarju ta' referenza, skond it-tifsira tal-punt 38 tal-Ftehim Interistituzzjonali tas-17 ta' Mejju 2006, bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-ġestjoni finanzjarja soda ⁽³⁾ huwa inkluż f'din id-Deciżjoni għat-tul taż-żmien kollu tal-programm, minghajr b'hekk ma jiġu affettwati l-poteri ta' l-awtorità baġitarja kif inhuma definiti fit-Trattat.
- (4) It-tkomplija tal-programm tirrifletti l-htieġa li jibqgħu għaddejnin l-attivitajiet ta' sorveljanza, tahrig u assistenza teknika meħtieġa għall-appoġġ tal-protezzjoni tal-euro kontra l-iffalsifikar, billi jipprovdu qafas stabbli għall-ippjanar tal-programmi ta' l-Istati Membri, b'mod partikolari tul perijodu li matulu pajjiżi ġodda jadottaw il-munita unika.

- (5) F'dan l-ispirtu, fit-8 ta' April 2005 l-Kummissjoni ssottomettiet proposta għat-tkomplija tal-programm "Pericles" ⁽⁴⁾ sal-31 ta' Diċembru 2011.
- (6) Sakemm ikun hemm ftehim finali dwar il-Qafas Finanzjarju tal-Komunità għas-snin 2007-2013, il-Kunsill iddeċieda li jestendi l-programm Pericles għas-sena 2006.
- (7) Fid-dikjarazzjoni tiegħu tat-30 ta' Jannar 2006, il-Kunsill ikkunsidra li l-programm Pericles għandu natura plurienali u li għandu jiġi estiż sa l-2011. Għal dan l-għan huwa stieden lill-Kummissjoni tippreżenta proposta għall-estensjoni tal-programm għall-perjodu li jibda mill-2007, hekk kif jintlaħaq ftehim dwar il-Qafas Finanzjarju għall-2007-2013.
- (8) Huwa xieraq li l-programmi Komunitarji jkunu konformi mal-Qafas Finanzjarju tal-Komunità.
- (9) Sabiex jiġu evitati soprappożizzjonijiet tiġi żgurata konsistenza u komplimentarjetà ta' azzjonijiet taħt il-programm Pericles, huwa importanti li jiġu żviluppati sinerġiji bejn azzjonijiet iffinanzjati mill-Kummissjoni, il-Bank Ċentrali Ewropew u l-Europol.
- (10) B'konsegwenza, u minhabba l-htieġa għal tahrig u assistenza kontinwi għall-protezzjoni tal-euro, il-programm Pericles għandu jiġi estiż sal-31 ta' Diċembru 2013. Id-Deciżjoni 2001/923/KE għandha għalhekk tiġi emendata kif meħtieġ,

IDDEĊIEDA KIF GEJ:

Artikolu 1**Emendi**

Id-Deciżjoni 2001/923/KE hija b'dan emendata hekk:

1. Fl-Artikolu 1(2), l-aħħar sentenza qed tiġi mibdula b'dan li ġej:

"Għandu jopera mill-1 ta' Jannar 2002 sal-31 ta' Diċembru 2013.";

⁽⁴⁾ COM(2005) 127 finali.

⁽¹⁾ ĠU C 163, 14.7.2006, p. 7.

⁽²⁾ ĠU L 339, 21.12.2001, p. 50. Deciżjoni kif emendata bid-Deciżjoni 2006/75/KE (ĠU L 36, 8.2.2006, p. 40).

⁽³⁾ ĠU C 139, 14.6.2006, p. 1.

2. Is-sub-paragrafu li ġej għandu jiżdied fl-aħhar ta' l-Artikolu 6:

“L-ammont ta' referenza finanzjarju għall-implimentazzjoni tal-programm ta' azzjoni Komunitarju għall-perijodu mill-1 ta' Jannar 2007 sal-31 ta' Diċembru 2013 għandu jkun ta' EUR 7 000 000.”;

3. L-Artikolu 13(3) għandu jiġi emendat kif ġej:

(a) fil-punt (a), id-data “30 ta' Ġunju 2005” għandha tiġi sostitwita bi “30 ta' Ġunju 2013”.

(b) il-Punt (b) huwa sostitwit b'dan li ġej:

“(b) fit-tmiem tal-perijodi inizjali u addizzjonali tal-programm u mhux aktar tard mit-30 ta' Ġunju 2006 u 2014 rispettivament, rapporti dettaljati dwar l-implimentazzjoni u r-riżultati tal-programm li jagħtu rendikont, b'mod partikolari, tal-valur miżjud ta' l-assistenza finanzjarja mill-Komunità.”

Artikolu 2

Applikabbiltà

Din id-Deċiżjoni għandha tapplika fl-Istati Membri partecipanti kif definit fl-ewwel inċiż ta' l-Artikolu 1 tar-Regolament tal-Kunsill (KE) Nru 974/98 tat-3 ta' Mejju 1998 dwar l-introduzzjoni tal-euro ⁽¹⁾.

Artikolu 3

Dhul fis-sehh

Din id-Deċiżjoni għandha tidhol fis-sehh fil-jum tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Għandha tapplika mill-1 ta' Jannar 2007.

Magħmul fi Brussell, 20 ta' Novembru 2006.

Għall-Kunsill

Il-President

J. KORKEAOJA

⁽¹⁾ ĠU L 139, 11.5.1998, p. 1. Ir-Regolament kif emendat l-aħhar bir-Regolament (KE) Nru 1647/2006 (ĠU L 309, 9.11.2006, p. 2).